



02. 08. 2026

தலைப்புச் செய்திகள்

1. இளையோர் தங்களது இலக்குகளை அடைய போதை பழக்கத்திலிருந்து விலகி இருக்க வேண்டியதன் அவசியத்தை பிரதமர் திரு. நரேந்திரமோடி வலியுறுத்தியுள்ளார்.
2. தமிழகத்தில் ஆன்லைன் பத்திரப்பதிவு முறை வரும் 17ஆம் தேதி தொடங்கப்பட உள்ளதாக மாநில அமைச்சர் திரு. லோகேஷ் தமிழ் செல்வன் தொரிவித்துள்ளார்.
3. தமிழ்நாட்டில் பாதுகாப்பான குடிநீர் வசதி உள்ளிட்ட மேம்பாட்டு திட்டங்கள் தொடர்ந்து செயல்படுத்தப்பட்டு வருவதாக வீட்டு வசதித்துறை அமைச்சர் திரு. ராஜ்குமார் கூறியுள்ளார்.
4. மேற்கு தொடர்ச்சி மலை பகுதிகளில் மழை காரணமாக நீர்நிலைகளுக்கு தண்ணீர் வரத்து அதிகரித்துள்ளது.
5. கிளாஸ்கோ காமன்வெல்த் விளையாட்டு போட்டிகள் இன்றுடன் நிறைவடைகின்றன.

பிரதமர்

வளர்ச்சி அடைந்த இந்தியா இலக்கை எட்ட இளையோர் உடல் மற்றும் மன ஆரோக்கியத்துடன் இருக்க வேண்டியதன் அவசியத்தை பிரதமர் திரு. நரேந்திரமோடி வலியுறுத்தியுள்ளார்.

போதை பொருள் இல்லா இளைஞர் இயக்கம் தொடர்பான விழிப்புணர்வு நிகழ்ச்சியை புதுதில்லியில் காணொலி மூலம்

இன்று தொடங்கிவைத்து பேசிய அவர், இளையோர்ைகள் தங்களது கனவு மற்றும் இலக்குகளை அடைய போதை பழக்கத்திலிருந்து விலகி இருக்க வேண்டும் என அறிவுறுத்தினார்.

போதை பொருள் பயன்பாட்டால் ஏற்படும் தீய விளைவுகள் குறித்து உரிய விழிப்புணர்வு ஏற்படுத்தப்பட வேண்டும் என்றும் பிரதமர் சுட்டிக்காட்டினார்.

பெற்றோர்ை தங்கள் குழந்தைகளுடன் மனம் திறந்து உரையாடுவதன் மூலம் அவர்கள் தவறான வழியில் செல்வதை உரிய நேரத்தில் தடுக்க முடியும் என்றார்.

பள்ளிகல்லூரி ஆசிரியர்களும், மாணவர்களிடம் இதுகுறித்த விழிப்புணர்வை ஏற்படுத்தி போதை இல்லா தேசத்தை உருவாக்க ஆக்கப்பூர்வமான பங்களிப்பை வழங்க வேண்டும் என்றார்.

போதை பொருள் பயன்பாட்டிற்கு எதிரான 100 வார கால நாடு தழுவிய இந்த இயக்கத்தில் பொதுமக்களின் பங்களிப்பை ஊக்குவிக்க வேண்டும் என்று கூறிய பிரதமர், ஒவ்வொரு ஞாயிற்றுக்கிழமைகளிலும் விளையாட்டு போட்டிகள் கலை நிகழ்ச்சிகள் வீதி நாடகங்கள் மூலம் விழிப்புணர்வு ஏற்படுத்தப்படும் என்றார்.

my bharath தன்னார்வலர்கள், இளைஞர் மன்றங்கள், பள்ளி கல்லூரி, பல்கலைக்கழக மாணாக்கர் உள்ளிட்டோர்ை இந்நிகழ்ச்சிகளில் பங்கேற்கவுள்ளதாக கூறினார்.

மன்கூக் மாண்டவியா

போதை பொருள் இல்லா இந்தியா என்ற முன்னெடுப்பிற்கு ஆதரவாக புதுதில்லியில் இன்று நடைபெற்ற ஞாயிற்றுக்கிழமைகளில் சைக்கிள் பயிற்சி நிகழ்ச்சியில் மத்திய விளையாட்டுத்துறை அமைச்சர் டாக்டர் மன்கூக் மாண்டவியா இன்று பங்கேற்றார்.

உடற்பயிற்சி ஆர்வலர்கள் தேசிய மாணவர் படையினர் உள்ளிட்ட ஏராளமானோர் இதில் கலந்துகொண்டனர்.

இந்நிகழ்ச்சி குறித்து சமூகவலைதளத்தில் அவர் வெளியிட்டுள்ள செய்தியில் போதை பொருள் இல்லா இந்தியாவை உருவாக்கும் தேசிய இயக்கத்தை இந்நிகழ்வு வலுப்படுத்தும் என்றார்.

குடியரசு தலைவர்

நாட்டு மக்கள் – பாதுகாப்பு வீரர்கள் இடையே பிணைப்பை வலுப்படுத்தும் ராணுவ ஒட்டத்தை குடியரசு தலைவர் திருமதி திரௌபதி முர்மு புதுதில்லியில் இன்றுகாலை தொடங்கிவைத்தார்.

தேச பாதுகாப்பில் முக்கிய பங்காற்றும் இவ்வீரர்களை கொண்டாடும் வகையில் ராணுவத்தினருக்காக ஓடுங்கள், ராணுவத்தினருடன் ஓடுங்கள் நிகழ்ச்சி நடைபெறுகிறது.

கர்நாடகா கூட்டம்

தமிழ்நாட்டிற்கு காவிரியில் தண்ணீர் திறப்பது குறித்து கர்நாடக முதலமைச்சர் திரு.டி.கே.சிவகுமார் தலைமையில் பெங்களூருவில் அனைத்து கட்சி கூட்டம் இன்று நடைபெற்றது.

மேகதாது அணை, காவிரி நீர் விவகாரம் குறித்து இதில் ஆலோசிக்கப்பட்டதாக தொிகிறது.

இந்நிலையில் காவிரி நீர் விவகாரத்தில் நிரந்தர தீர்வு காண உச்சநீதிமன்றத்தில் தமிழக அரசு நாளை மேல் முறையீடு செய்ய உள்ளது.

லோகேஷ் தமிழ் செல்வன்

தமிழகத்தில் வரும் 17ஆம் தேதி முதல் ஆன்லைன் பத்திரப்பதிவு முறை தொடங்கப்பட உள்ளதாக மாநில

வணிகவரி மற்றும் பத்திரப்பதிவுத்துறை அமைச்சர் திரு. லோகேஷ் தமிழ் செல்வன் தொரிவித்துள்ளார்.

சேலத்தில் செய்தியாளர்களிடம் பேசிய அவர், ஆன்லைன் பத்திரப்பதிவு முறையை முதலமைச்சர் திரு.விஜய் தொடங்கிவைக்க உள்ளதாகவும் அதற்கான முன்னேற்பாட்டு பணிகளில் துறை சார்ந்த அதிகாரிகள் முழுவீச்சில் ஈடுபட்டுள்ளதாகவும் தொரிவித்தார்.

ராஜ்மோகன்

தமிழ்நாட்டில் நீட் தேர்வை எதிர்த்து போராடிய மாணாக்கர் மீது பதிவு செய்யப்பட்ட வழக்குகள் அனைத்தும் ரத்து செய்யப்படுவதாக மாநில பள்ளி கல்வித்துறை அமைச்சர் திரு.ராஜ்மோகன் தொரிவித்துள்ளார்.

சமூகவலைதளத்தில் அவர் வெளியிட்டுள்ள செய்தியில் இதர விவரங்கள் விரைவில் வெளியிடப்படும் என்றும் கூறினார்.

ராஜ்குமார்

தமிழகத்தில் பாதுகாப்பான வீடுகள், குடிநீர், சாலை வசதிகள் உள்ளிட்ட மேம்பாட்டு திட்டங்கள் தொடர்ந்து செயல்படுத்தப்பட்டு வருவதாக மாநில வீட்டு வசதித்துறை அமைச்சர் திரு.ராஜ்குமார் தொரிவித்துள்ளார்.

தர்மபுரி மாவட்டம் ஒகேனக்கலில் ஆடிப்பெருக்கு விழாவை இன்று தொடங்கி பேசிய அமைச்சர், தமிழர்களின் வாழ்வியல் தத்துவம், நீர் மேலாண்மை உள்ளிட்டவைகளுக்கு சிறந்த எடுத்துக்காட்டாக ஆடிப்பெருக்கு விழா திகழ்கிறது என்றார்.

மழை

மேற்கு தொடர்ச்சி மலை பகுதிகளில் பெய்துவரும் கன மழை காரணமாக நெல்லை மாவட்ட நீர்நிலைகள் வேகமாக நிரம்பி வருகிறது.

மணிமுத்தாறு அருவியில் நீர்வரத்து அதிகரித்துள்ளதை அடுத்து சுற்றுலா பயணிகள் குளிக்கவும்,

களக்காடு தலையணைக்கு சுற்றுலா பயணிகள் செல்லவும் தடை விதிக்கப்பட்டுள்ளது.

கேரள மாநிலத்தில் பெய்து வரும் கன மழை காரணமாக கோவை மேட்டுப்பாளையத்தை அடுத்த பில்லூர் அணை நிரம்பியதை அடுத்து பவானி ஆற்றில் வினாடிக்கு 8 ஆயிரம் கன அடி தண்ணீர் வெளியேற்றப்படுவதை அடுத்து கரையோர மக்களுக்கு வெள்ள அபாய எச்சரிக்கை விடுக்கப்பட்டுள்ளது.

தென்மேற்கு பருவமழை காரணமாக முல்லை பொரியாறு அணையின் நீர்மட்டம் நேற்று ஒரேநாளில் 3 அடி உயர்ந்து 116.80 அடியாக அதிகரித்துள்ளது.

ஈரோடு திருப்பூர் கரூர் மாவட்ட பாசனத்திற்கு முக்கிய ஆதாரமாக விளங்கும் ஈரோடு பவானி சாகர் அணைக்கு நீர்வரத்து அதிகரித்துள்ளதாக எமது செய்தியாளர் தொரிவிக்கிறார்.

மேட்டூர்

மேட்டூர் அணையின் நீர்மட்டம் இன்று 73 அடியாக உள்ளது.

அணையிலிருந்து குடிநீர் தேவைக்காக ஆயிரத்து 500 கன அடி தண்ணீர் திறக்கப்படுகிறது.

கொல்லிமலை

நாமக்கல் மாவட்டம் கொல்லிமலையில் வல்வில் ஓரி விழா இன்று தொடங்கியது.

ஆடிப்பெருக்கு மற்றும் வல்வில் ஓரி விழா நிறைவை ஒட்டி மாவட்டத்திற்கு நாளை உள்ளூர் விடுமுறை அளிக்கப்பட்டுள்ளதாக எமது செய்தியாளர் தொரிவிக்கிறார்.

கிருஷ்ணகிரி

ஆடிப்பெருக்கை ஒட்டி கிருஷ்ணகிரி மாவட்டம் போச்சம்பள்ளி வார சந்தையில் ஆடுகள் விற்பனை ஒரு கோடிக்கும் அதிகமாக நடைபெற்றதாக எமது செய்தியாளர் தொரிவிக்கிறார்.

நியாய விலைக்கடை

தமிழகம் முழுவதும் நியாய விலைக்கடைகளில் குடும்ப அட்டை தாரர்கள் கை விரல் ரேகை சரிபாட்ப்பு பணிகளுக்கான சிறப்பு முகாம் இன்று நடைபெறுகிறது.

பணி நிமித்தம் காரணமாக வெளியூர்களுக்கு சென்றுள்ளவர்கள் அருகில் உள்ள நியாயவிலைக்கடைகளில் இப்பணிகளை மேற்கொள்ளலாம் என தொரிவிக்கப்பட்டுள்ளது.

கலந்தாய்வு

MBBS BDS உள்ளிட்ட இளநிலை மருத்துவ படிப்புகளுக்கான முதற்கட்ட கலந்தாய்வு நாளை மறுநாள் தொடங்கி வரும் 17ஆம் தேதிவரை நடைபெறுகிறது.

இரண்டாம் கட்ட கலந்தாய்வு வரும் 24ஆம் தேதி தொடங்கி அடுத்த மாதம் 2 ஆம் தேதிவரை நடைபெறும்.

இருவாி

திருவாரூர் மாவட்டத்தில் பாதுகாப்பான குடிநீர் வழங்குவதை உறுதி செய்ய உள்ளாட்சி அமைப்புகள் ஒருங்கிணைந்து நடவடிக்கை மேற்கொள்ளுமாறு மாநில குடிநீர் வடிகால் வாரிய மெலாண்மை இயக்குனர் திரு. தினேஷ் பொன்ராஜ் ஆலிவர் அறிவுறுத்தியுள்ளார்.

கோவில் உண்டியல்

திருச்செந்தூர் அருள்மிகு சுப்பிரமணியசுவாமி திருக்கோவிலில் ஜூலை மாத உண்டியல் காணிக்கையாக 5 கோடியே 57 லட்ச ரூபாய் ரொக்கம், ஆயிரத்து 312 கிராம் தங்கம், 23 ஆயிரத்து 245 கிராம் வெள்ளி உள்ளிட்டவை கிடைக்கப்பெற்றுள்ளதாக கோவில் நிர்வாகம் தொரிவித்துள்ளது.

காமன்வெல்த்

கிளாஸ்கோ காமன்வெல்த் விளையாட்டு போட்டிகள் இன்றுடன் நிறைவடைகிறது.

நிறைவு நாளான இன்று சைக்கிளிங், ஜூடோ, போட்டிகளில் இந்திய வீரர்கள் களமிறங்குகின்றனர்.

74 நாடுகளை சேர்ந்த 2 ஆயிரத்து 729 வீர வீராங்கனைகள் பங்கேற்ற இப்போட்டிகளில் இந்தியா இதுவரை 13 தங்கம், 17 வெள்ளி, 9 வெண்கலம் என 39 பதக்கங்களுடன் பதக்கப்பட்டியலில் 4-வது இடத்திற்கு முன்னேறியுள்ளது.

பாரா விளையாட்டு போட்டிகளில் 3 தங்கம் இரண்டு வெள்ளி 1 வெண்கல பதக்கங்களை வென்று இந்திய வீரர்கள் சாதனை படைத்துள்ளனர்.

2030 ஆம் ஆண்டு நடைபெற உள்ள 24ஆவது காமன்வெல்த் போட்டிகள் அஹமதாபாத்தில் நடைபெற உள்ளதை அடுத்து

காமன்வெல்த் விளையாட்டு போட்டிக்கான கொடி முறைப்படி
இந்தியாவிடம் ஒப்படைக்கப்படும்.

பேட்மிண்டன்

தாய்பே ஒப்பன் பேட்மிண்டன் மகளிர் ஒற்றையர்
பட்டத்தை இந்தியாவின்
தன்வி ஷர்மா கைப்பற்றினார்.

இன்று நடைபெற்ற இறுதிபோட்டியில் அவர் - வியட்நாமின்
Thuy Linh Nguyen-ஐ 21-16 21-16 என்ற நேர் செட்களில்
வென்றார்.

இத்துடன் இந்த செய்தி யறிக்கை முடிவடைந்தது